
каз таго, што сацыялістыя наагул 
неяк часта аддаюць самы сябе на 
зьнішчэньне гэтаму свайму, праў- 
да, далёкаму сваяку. З іншага бо- 


ТВОРЦЫ НАШЫХ 
ІДЭАУ 


Прастораю паважных падзеяў" 


у сьвеце ўсё яшчэ застаецца Ка- 
рэя, хоць апошнім часам пачынае 
ўсё больш набіраць вагі й пала- 
жэньне на іншым адрэзку таго-ж 
адзінага змаганьня дэмакратыяў 
з татальнай дэспотыяй Крамля -- 
у Нямеччыне. 

Карэйскія гутаркі аб замірэнь- 
ні, ня гледзячы на вялікія ўступ- 
кі дэмакратаў, пакрысе, але доб- 
ра зайшлі ў тупік. Стратэгія дэ- 
макратаў уважала гэты адрэзак 
фронту за другарадны, раўную- 
чы да небясьпекі ў Эўропе. Таму 
саюзная дэлегацыя ішла на ўся- 
лякія ўступкі бальшавіком, абы 
толькі паразумецца. Бальшавікі, 
аднак, уважалі й уважаюць, што 
фронт іхны непадзельны, бо ўсю- 
ды сустракае тую самую сьцяну 
супраціву тых самых дэмакра- 

таў, па чале якіх стаяць, бяз сум- 
ліву, грозныя для іх ЗША. Таму 
заданьне бальшавікоў у Панмун- 
жоне іншае. Яны ня імкнуцца, па- 
разумёцца але намагаюцца рэар- 
ганізаваць сваю пабітую армію, 
ды  якнайбольш р скампраміта- 
ваць маральна свайго галоў- 
нага ворага. Бязумоўна, баль- 
шавікі ня ганяць моцы амэ- 
рыканскае арміі ані ейнага ўмень- 
ня біцца, бо кажны-ж бачыць, 
што Амэрыканцы стаяць на тэры- 
торыі ворага, а не наадварот. За- 
тое камуністыя крычаць на ўвесь 
сьвет аб зьверствах”, аб ,ня- 
людзкасьці” амэрыканскіх жаў- 
нераў, аб ламаньні імі правілаў 
Жэнеўскае Канвэнцыі, нарэшце аб 
бактэрыялягічнай вайне. У гэтай 
сваёй нахабнай, наскрозь манлі- 

вай кампаніі ў абароне” правоў 
чалавека (але!) бальшавікі змай- 
стравалі нават бунт” сваіх ваен- 
напалонных (хай бы хтось па- 
спрабаваў у іх збунтавацца!) на 
абтоку Кочжы з мэтаю паказаць 
сьвету , праўдзівасьць” сваіх аб- 
“віпавачваньняў і яшчэ больш ма- 
білізаваць ягоную думку супраць 
такога злачынства”. 

Бязумоўна, уся гэтая хлусьня 
была ці раз на парадку дня камі- 
сіі аб перамір'і і мела тут сваю 
ўдачу. Саюзнікі рабілі адну ўс- 
тупку па аднэй, аж нарэшце 
прыйшлі да апошняга пункту 
праграмы -- рэпатрыяцыі ваен- 
папалонных. Каб гэта было недзе 
ў 1945-6 гадох, магчыма што й 
гэты пункт быў-бы , узгоднены” 
на працягу пяцёх часінаў, але... 
цяпер 1952 год і, трэба сказаць, 
дэмакраты зрабілі вялікі й па- 
цяшальны крок наперад. Яны 
ўжо ня хочуць прымусова рэпат- 
рыяваць людзей, аддаючы іх на 
сьмерць. Для бальшавікоў-жа гэ- 
та страшэнна няпрыемная рэч, бо 
бальшыня палонных не жадае 
вяртацца сна родину”: з 170.000 
палонных толькі 70.000 згадзілі- 
ся на рэпатрыяцыю, ды й то пэў- 
не прымушаныя страхам аб лёсе 
сваіх блізкіх. Каб зразумець ня- 
прыемнае палажэньне бальшаві- 
коў трэба адно прыпомніць, што 
між тымі, якія не жадаюць вяр- 
нуцца ў савецкі рай” шмат кі- 
тайскіх дабраахвотнікаў”. 

Аб гэтым пункце камісыя спра- 

чаецца ўжо некалькі тыдняў. 

Праўда, часам аж драматычна ко- 
ратка, бо на бальшавіцкае пы- 
таньне: згаджаецеся?” саюзьні- 
кі адказваюць не”. й камісыя 
разыходзіцца, каб назаўтрае паў- 
тарыць тое самае ад пачатку. Ча- 
сам -- бакі сварацца й то досыць 
горача. Здараецца нават, што 
шэф саюзнае дэлегацыі, ня вы- 
трымаўшы нахабнае прапаганды 
бальшавіцкае? дэлегацыі, дае й ёй 
пытлю”, але нажаль гэта бывае 
вельмі ня часта. 

І няма ведама чым гэтая гуль- 
ня скончыцца, бо прэзыдэнт Тру- 
ман на ўрачыстасьці ваеннае а- 


кадэміі ў Вест Пойнт 20-га траў- 


ня станоўка заявіў: ,Прыняцьце 
снамі жаданьняў камуністых і на- 
шая адмова даць ваеннапалонным 
магчымасьць самым вырашыць 
пытаньне аб іхным павароце да- 
моў было-б з нашага боку зрадай 


ідэалам свабоды й справядлі- 
васьці”. Дык, ці гутаркі ў Пан- 
мунжоне працягнуцца яшчэ коль- 
кі месяцаў, ці хутчэй самы сабой 
сканчацца ды пачнуцца ізноў 
важкія падзеі большых памераў, 
да якіх бальшавікі асабліва рых- 
туюцца, пакажа бліжэйшая 
будучыня. Магчымае ўсё. 

Магчымае, бо той самы .,ды- 
рыгент” ужо пачаў падаграваць” 
халодную вайну й на нямецкім 
адрэзку. Гэтая кампанія была 
пачатая марш. Говаравым на пер- 
шамайскай урачыстасьці ў Мас- 
кве. Говараў, згодна із інструк- 
цыямі згары, нязвычайна войстра 
напаў на Амэрыку й Ангельшчы- 
ну, не зважаючы на прысутнасьць 
іхных дыпляматычных прадстаў- 
нікоў побач із трыбунай Паліт- 
бюра, якое на чале із Сталіным 
моцна пляскала гэтай прамове. 
Некаторыя газэты заўважаюць, 
што замежных дыпляматаў таму 
й паклікалі, каб пёрад усім сьве- 
там вылаяць. Так ці йначай, але 
пітачка адна: з Масквы праз Ка- 
рэю ў Бэрлін. Бо вось адначасна 
з Говаравым загаварыў і Пік, і 
Гротэволь, і савецкія МІГ-і, што 
ў паветраным калідоры паміж 
Бэрлінам і Заходняй Нямеччы- 
най абстралялі французкі сама- 
лёт, і спыненьне руху саюзных 
машынаў у калідоры. Словам, у 
Бэрліне ізноў пачала падагравац- 
ца халодная вайна. 

Палітыкі чакаюць новае бля- 
кады. Аднак, не зважаючы на па- 
грозу Піка, прагалошаную пер- 
шага траўня й Гротэволеўс кую - 
8-га, дзе пагражалася новай Ка- 
рэяй, а галоўнае -- на прамову 
вока” Крамля ў Усходняй Ня- 
меччыне, генсакратара кампар- 
тыі В. Ульбрыхта 12-га траўня, У 
якой ён адкрыта заявіў, што пад- 
пісаньне генэральнае ўмовы па- 
між Бонскім Урадам і заходнімі 
гаспадарствамі будзе, бясспрэч- 
на, мець паважныя вынікі” 
дыпляматы дэмакратычнага сьве- 
ту ўжо неяк не палохаюцца. 


ца 


Дзяржаўны сакратар ЗША Дын 
Эчысон 14-га траўня сказаў: 
Злучаныя Штаты, Ангельшчына 
й Францыя гатовыя прыняць ра- 
шучыя мерапрыемствы супраць 
усялякае спробы СССР пачаць у 
Бэрліне новую блякаду. Саюзні- 
кі ня думаюць адмаўляцца ад сва- 
іх правоў у Бэрліне ды будуць у: 
сімі мерамі бараніць інтарэсы 
жыхарства заходняй зоны”. 

Няведама, што думае Крэмль 
аб гэтых словах, але гэта моц- 
ныя словы, ды здаецца ня толькі 
словы, бо заходнія гаспадарствы 
ўсёткі цьвёрда наважылі падпі- 
саць генэральную ўмову з дэма- 
кратычнай Нямеччынай, а падпі- 
саньне гэткае-ж умовы ў Сан- 
Францыско із Японіяй гаворыць 
аб тым, што дэмакраты ўжо ня 
надта баяцца пагрозаў Крамля і 
ўзмацняюць свае пазыцыі. 

Затое падпісаньне умовы із за- 


ходняй Нямеччынай, здаецца, 
моцна палохае якраз таго, хто 
сам любіць наводзіць жах на 


ўвесь сьвет. А палохацца ёсьць 
чаго, бо ўсьлед за падпісаньнем 
умовы Нямеччына пачынае арга- 
нізаваць сваю армію, якая свай- 
го часу моцна далася ў знакі 

Бацьку”, тым балей, што Ялтаў 
ды Тэгэранаў ужо ніхто не спа- 
дзяецца, а й ленд-лізаў ужо ня 
будзе. 

Каб папярэдзіць гэтую катас- 
трофу, Крэмль пайшоў па дзьвёх 
лініях. З аднаго боку пастрашыў 
Заходнюю Нямеччыну новай Ка- 
рэяй і грамадзянскай вайной, да- 
даючы пагрозу новае блякады 
Бэрліну, з другога боку паказаў 
сваё поўнае любові” сэрца, пра- 
пануючы немцам- палучэньне Ус- 
ходняе й Заходняе Нямёччыны ў 
незалежнае, самостойнае, , дэма- 
кратычнае” гаспадарства із сва- 
ей »нацыянальнай” арміяй, ды 
шмат іншых прыгожых рэчаў. 

Іроніяй лёсу лідар нямецкіх са- 
цыял-дэмакратаў Шумахер стаў- 
ся тут хаўрусьнікам Сталіна. Ці 
гэта выпадак, ці яшчэ адзін до- 


ку, 
па-сацыялістычнаму, калі дамага- 


ецца, перадусім ад Францыі, усё 


большых і большых уступак, ве- 


даючы, што работнік у Францыі 
жыве сяньня горш ад нямецкага 


і што гэтую бяду ён заўдзячвае, 
хай і ускосна, сябром таго-ж Шу- 
махера --- немцам. 

Дарма што так, Адэнаўэр ро- 
біць сваё, бо, будучы ня меншым 
патрыётам чымся Шумахер, доб- 
ра разумее. вялікую карысьць у- 
мовы для Нямеччыны. 
Бундэстаг (сойм) падтрымлівае 
яго ў гэтай справе. 

Паводле апошніх паведамлень- 
няў, раніцою 26-га траўня, у бу- 
дынку Бундэстагу была ўрачыс: 
та падпісаная ўмова трох саюз- 


ных гаспадарстваў -- ЗІЦА, Ан- 


гельшчыны й Францыі із Заход- 
няй Нямеччынай. 


Першым падпісаў умову (на 


400 бачынах) ангельскі міністар 


замежных справаў Ідэн, за ім - 
замежных 
справаў Шуман, тады дзяржаўны 
апошнім -- 


французкі міністар 
сакратар Эчысон, і 
канцлер Адэнаўэр. 

Пасьля падпісаньня ўмовы, кан- 
цлер АдэнаўэЭр, паміж іншым ска- 
заў: ,Сяньняшняя падзея адчы- 
няе новую эру ў гісторыі Эўропы”. 
І мы гэтаму верым. Сапраўды, па- 
дзея гэтая нязвычайнае вагі, адзі- 
ная ў дасюлешняй гісторыі. Гэта 
рашучы крок наперад дэмакра- 
тыяў на шляху ратаваньня куль- 
туры, свабоды й гонару чалаве- 
ка. 


Застаецца адно пытаньне -- 


што будзе рабіць далей блёк дык- 
татуры? Тут можна здагадвацца 
па рознаму. Пэўнае, аднак, што 
гэты блёк рыхтуецца да паваж- 
“НЫХ падзеяў, кіруючыся ведамай 
лёгікай: мэта апраўдвае сродкі. 
А што даводзіцца часта-густа ха- 
пацца хлусьні, няважна, заўсёды 
знойдзецца нехта, хто паверыць 
гэтаму. Галоўная-ж мэта -- зда- 


быць сьвет. Зусім гэтак разважаў 


і Гітлер. на” 








ЯШЧЭ АБ КАТЫНІ 


Як падае польская газэта ,,Но- 
вы сьвят” ад 20 траўня г. г., кан- 
грэсмэн О'Коньскі, сябра кангрэ- 
савае камісіі дзеля перагляду 
справы Катынскага злачынства, 
заявіў прадстаўніком З.М. А. 
што камісія гэтая ўжо мае ў ру. 
кох найбольш праўдзівыя дова- 
ды таго, што масавае забойства 
польскіх ахвіцэраў у Катынскіх 
лясох пад Смаленскам, -- спра- 
ва бальшавікоў і можна адно дзі- 
ву давацца, што патрэбныя былі 
аж даўгія 12 год, каб нарэшце 
выявіць гэтую праўду. 

Прыпамінаем, што ў свой час, 
калі суд у Пюрэнбэргу судзіў у 
1945 г. гітлероўскіх правадыроў, 
Саветы, тагачасныя »саюзьнікі” 
Амэрыканцаў, патрапілі ,перака- 
наць” амэрыканскіх судзьдзяў, 
быццам тысячы польскіх ахвіцЭ- 
раў былі забітыя ў Катыні ,кры- 
вавымі Наці”. Агульна-палітыч- 
ныя дачыненьні таго часу спры- 
ы такому асьветленьню справы 

дарма што пратэсты палякоў, 
-- яна была пакладзеная пад су- 
кно”. Сяньня -- дачыненьні зьмя- 
ніліся. Выплыла з пад сукна Й 
Катынская справа. Адумысловая 
камісыя Амэрыканскага Кангрэсу 
ўзялася нанова апытваць сьвет- 
каў і пераглядаць довады. 

І довады гэтыя загаварылі”, 
моцна абвінавачваючы сталінскае 
НКВД. Людзі пачалі ізноў абу- 
рацца, як абураліся й 12 год та- 
му. Абурала гэтая справа і нас, 
беларусоў, але толькі ўк кажная 
іншая нялюдзкая праява апош- 
няе вайны. 

Аднак, нам варта было-б уявіць 
сабе рэч, аб якой мала хто з нас 

думаў ці ведае, а гэта тое, што ў 
Катынскіх магілах, побач з паля- 
камі, спачывае вечным сном шмат 
беларусаў, сьведамых, добрых 

сыноў нашае Радзімы, і то, пера- 
важна, інтэлігенцыі. А сталася гэ- 
та так: 

Якраз перад выбухам вайны 
1-га верасьня 1939 г., палякі пра- 
вялі агульную мабілізацыю Ў 
сваю армію. Сотні тысячаў бела- 
русоў мусілі ісьці ў польскае вой- 
ска. Згодна 13 польскай вайско- 
вай уставай, кажны польскі гра- 
мадзянін із сярэдняй або вышэй- 
шаю асьветай, якое б ён ня быў 
нацыянальнасьці, праходзіў ад- 
мысловае вайсковае перашка- 
леньне і атрымліваў рангу падпа- 
ручыка Рэзэрвы (запасу) Поль- 
скае Арміі. 

Гэткім чынам, вельмі шмат бе- 
ларускае інтэлігенцыі, пераважна 
народных настаўнікаў ці студЭн- 
таў, апынуліся 1-га верасьня 1939 
году ў мундзірах польскіх ахві- 
цэраў. Дзеля хутчэйшага папаў- 
неньня гарнізонаў, мабілізацыя 
была праведзеная у згодзе із. ТЭ- 
рытарыяльным прынцыпам, і бе- 
ларускія рэзэрвістыя былі прыз- 
начаныя да вайсковых адзінкаў, 
што стаялі па гарадох і мястэч- 
ках Заходняе Беларусі. Калі баль- 
шавіцкая армія, падаючы руку 
братняму беларускаму народу”, 
заняла ў верасьні 1939 году бела- 
рускую прастору, усе, хто нале- 
жыў да польскае арміі, асабліва 
ахвіцэры, былі вывезеныя ў глыб 
Савецкага Саюзу і замкнёныя ў 
лягерох для ваенна-палонных. 
Гэткіх лягероў было тры -- Ка- 
зельск, Асташкаў і Старабельск. 
І ў кажным зь іх апынулася шмат 
беларусаў. 

Так, напр. у Старабельскім ля- 
геры было колькі маладых бела- 
рускіх настаўнікаў з Вялейшчы- 
ны і Валожыншчыны. Усе яны 
былі нацыянальна-сьведамыя і 
нават арганізавалі былі тайны бе- 


ларускі гурток, намагаючыся у- 
цягнуць у яго ўсіх беларусоў гэ- 


тага лягеру. Расказвалі аб адным 
беларусу А. з Казельскага ляге- 


ру, які, біты энкавэдыстымі, зва- 
р'яцеў. Калі ў будынак, дзе зна: 
ходзіліся палонныя, 
прадстаўнік НКВД, ён у сьмярот- 
ным жаху, із крыкам: 


біты і ня трапіў у Катынскую ма- 


гілу. Былі ў лягерох і студЭнты- 
пад 
чыю апеку былі адданыя лягеры 
палонных, ня цікавіліся іхнаю на- 
прыналежнасьцяй, 
ведаючы адно --- калі ахвіцэр, ды 
-- значыцца ,па- 


беларусы. Сьпярша НКВД, 


цыянальнай 


яшчэ польскі, 
мешчык”, вораг народу. Пазьней, 


на не палякоў пачалі ўжо пакры- 
большую ўвагу 
(што нікому на добрае ня вый- 
шла). Але ў Катынскую магілу 


се зварочваць 


патрапілі ўсе. Досыць было таго, 


што на іх быў мундзір польскага 
ахвіцэра. Здаралася таксама, што 
беларусаў арыштоўвалі й вывозі- 
лі з лягеру ў савецкія турмы. Гэ- 
тыя людзі ня трапілі ў Катынь, 
Ра- 
туючыся з Савецкага Саюзу, яны 
далучыліся да пазьнейшых поль- 
скіх аддзелаў і злажылі свае га- 
ловы пад Монтэ-Касыно ці на ін- 


але мала хто зь іх выцалеў. 


шых палёх змаганьня сьвету. 


Катынь гэта яшчэ адна зь ня- 
зьлічаных трагэдыяў беларускага 
Бацькаў- 
шчыны, прымушаныя абставіна- 
мі апвануць чужыя вайсковыя 
мундзіры, яшчэ раз пралілі кроў 
ад рукі чужых катаў і за чужую 
справу. Заплацілі сваім беларус- 
кім жыцьцём за памылкі кіраўні- 


народу. Сыны нашае 


коў чужое дзяржавы, ад якое, 


апрача крыўдаў, нічога ня бачы- 


лі. Хай-жа сьпяць спакойна. 


с) Інтэрнэт-версія: 


Шумахер выступае ня зусім 


Нямецкі 


уваходзіў 


К Я »кроў, 
кроў!” хаваўся дзе мага. Хутка 
ён зьнік, быў, відаць, загадзя за- 


Усё цячэць, зьмяняецца”, ска- 
заў некалі грэцкі філёзаф Гэра- 
кліт. Гэтая ягоная праўда сталася 
пазьней асновай розных філя- 
зофскіх сыстэмаў-тэорыяў. На 
ейнай аснове паўсталі ня толькі 
розныя чыстыя філязофскія сыс- 
тэмы, але яе ўзялі за аснову й Ву- 
чоныя з галінаў прыкладных на- 
вукаў, як фізыка, і асабліва -- 
гісторыя. 

Нас тут перадусім цікавіць а- 
пошняя. Вялікі філёзаф Гегель 
даў нам сваю гіпатэзу ейнага ра- 
зьвіцьця. Паводле яго, маторам 
разьвіцьця людзкіх суадносінаў 
ды дзяржаваў ёсьць наш дух, і-. 
дэя. Ідэя нараджаецца, жыве, у 
змаганьні з перашкодамі магут- 
нее, дасягаючы ўрэшце найвы- 
шэйшае ступені свайго разьвіць- 
ця, свае дасканаласьці, -- іцыкль 
замыкаецца. 


Падобную думку, што даты- 
чыць цыклічнасьці ў разьвіцьці 
жыцьця людзкіх грамадаў-наро- 
даў, дзяржаўных камплексаў ды 
культураў дае нам цяпер ангель- 
скі вучоны Т. Тойнбі. 

Усё гэтае цікавае для нас. Усё 
гэтае трэба ведаць, бо гісторыю 
робяць людзі, а кажны чалавек 
ці народ робіць перадусім сваю 
собскую гісторыю, накаторыя-ж 
народы рабілі ды яшчэ й сяньня 
намагаюцца рабіць яе коштам ін- 
шых. Мы гэта аж надта балюча 
адчулі на працягу даўжэйшага 
часу, калі цыкль нашага разь- 
віцьця быў груба перарваны на- 
шымі суседзямі. І мы ўжо добра 
пераканаліся, што нашую гісто- 
рыю можам ды павінны рабіць 
толькі мы самы. Беларусь адбу- 
дуюць толькі беларусы. Праўда, 


ў гэтай адбудове мы можам і па- 


вінны мець прыяцеляў- -саюзьні- 
каў, але йзноў-жа й гэтая іхная 
дапамога залежыць ад нас, ад на- 
шае арганізаванасьці, актыўнась- 
ці, нашае дыплямацыі і г. Д. 
Якія-б філязофскія сыстэмы 
разьвіцьця гісторыі мы не ўзялі, 
усе яны цьвердзяць адно: мота- 
рам гісторыі ёсьць дух, ідэя. Я- 
ны адзіны вырашальны дзейнік у 
жыцьці народаў, найвышэшае а- 
сягненьне жыцьця. Пя маючы гГэ- 
тага творчага духа ды жыцьця- 
дайных ідэяў, ніякая людзкая 
грамада ня можа стацца нацыяй 
ды ня можа жадаць нейкае неза- 
лежнасьці. Таму зацятае змагань- 
не супярэчнасьцяў ідзе якраз у 
галіне ідэяў. Ворагі таго ці інша- 
га народу намагаюцца давесьці 
неабаснаванасьць і недарэчнасьць 
ягоных ідэяў, каб заглушыць ЦІ 
з каранём вырваць іх, забесьпя- 
чаючы сабе такім чынам далей- 
шае ягонае паняволеньне. І гэта 
мы добра ведаем таксама не з тэ- 
орыі, а з балючае практыкі. 


Але тое, што мы гэта ведаем 
ды адчуваем балючасьць паняво- 
леньня, ёсьць ужо й гваранцыяй 
нашага вызваленьня. Бо няволь- 
нікам ёсьць толькі-той, хто не ад- 
чувае свайго паняволеньня. Ка-. 
лі-ж хто змагаецца супраць гэта- 
га найбольшага зла сучаснасьці, 
той ужо духова вольны чалавёк 
і раней ці пазьней скіне зь сябе 
шай няволі. 


, беларусы, можам з гона: 
В араць што ня толькі 
адчуваем сваю цяжкую няволю, 
але ўзьняліся ўжо й шмат вышэй, 
бо вядзем ад даўгіх год самаах- 
вярнае й рашучае змаганьне су- 
праць вялікага зла на шляху да 
поступу, супраць паняволеньня. 
У гэтым сваім змаганьні мы з бо- 
лем у сэрцы ўспамінаем усіх на- 
шых гэрояў, што перадчасна за- 
гінулі, прынялі сьмерць за нашае 
вольнае жыцьце, за нашую неза- 
лежнасьць. Адначасна мы з ра- 
дасьцяй і гонарам успамінаем у- 
сіх тых вялікіх сыноў нашага на- 
роду, што былі носьбітамі й твор- 
цамі нашых ідэяў, нашага духа, 
ягонае красы, велічы, ягонага ім- 
кненьня да свабоды. 
Ужо ніхто, ніякая прапаганда 


(Заканчэньне на 4-ай бал.) 

с РОР: КатипіКаі.ога 2011 


У абароне нашае Царквы 


(Несьвятарскія чыны аднаго сьвятара) 


Мы вельмі просім нашых пава- 
жаных чытачоў выбачыць нам, 
што мы закранаем гэткую тЭму. 
Але абарона нашае Беларускае 
Аўтакефальнае Праваслаўнае Цар 
квы справа, якая цікавіць і хва- 
люе кажнага з нас. 

Яшчэ так нядаўна , беларускі” 
іерарх, памерлы ўжо сяньня БэЭ- 
нэдыкт выдаваў свой , духоўны” 
орган , Православный Белорусс”, 
у якім рубаў галовы ўсім ,сэпа- 
ратыстым” і пераконваў, што ані 
Беларусі, ані Украіны ня было, 
няма й быць ня можа”, і тым ба- 
лей ня было, няма й быць ня мо- 
жа ані Беларускай, ані Украін- 
скай Аўтакефальнай Праваслаў- 
най Царквы. І мы разумеем яго- 
ныя няхрысьціянскія чыны. 

Ён адыйшоў. Але дух ягонае 
ненавісьці да самастойнага й не- 
залежнага беларускага жыцьця 
не адыйшоў разам із ім, Зьявіўся 
сьвятар, які падхапіў ягоны сьцяг 
і панёс далей: А. Лапіцкі пачаў 
выдаваць свой , Царкоўны Сьве- 
тач”. Гэты айцец добра ведамы 
ня толькі нам, але й сваім нават 
вернікам, як асоба, што мае ма- 
ла супольнага із сьвятарскім са- 
нам, аб чым ці раз паведамляла 
досыць блізкая яму прэса. Мы 
аб ім дагэтуль ніколі й нідзе не 
ўспаміналі і толькі добрае імя на- 
шае Царквы сталася прычынай 
нашага сяньняшняга выступле- 
НЬНЯ. 


Пачаўшы выдаваць свой ,,цар- 
коўны” орган, а. Лапіцкі адразу 
пачаў друкаваць у ім і свае зусім 
не царкоўныя й не сьвятарскія 
весткі. , 

Усім хіба вядомае, што якія 
паўгода таму украінскі япіскап 
Вячаслаў перайшоў да расейцаў, 
якія яго у другі раз хіратанізава- 
лі. Япіскап Вячаслаў быў у свой 
час на хіратоніі Япіскапа Васіля. 
Паводле царкоўных канонаў для 
хіратоніі япіскапа патрэбныя два, 
але могуць быць тры й больш я- 
піскапы. На хіратоніі япіскапа 
Васіля былі: архіяпіскап Сяргей, 
нябошчык япіскап Платон і Вя- 
часлаў. Значыцца, калі-б нават і 
дапусьціць, што Вячеслаў, яко- 
га расейцы мусілі ,перахрыш- 
чваць” і ня быў тады, з іхняга 
“тледзішча, япіскапам, -- дык і 
так хіратонія япіскапа Васіля ка- 
нанічная. 

Па праўдзе-ж і Вячаслаў быў 
тады кананічным япіскапам, бо 
афармленьне іерархіі украінскае 
царквы былэ праведзянае з бага- 
слаўленьня мітрапалітаў Дзяніса 
й Аляксандра, іерархаў прызна- 
нае ўсімі праваслаўнымі, апрача 
адных хіба расейцаў, Польскае 






Аўтакефальнае Праваслаўнае 
Царквы. Пацьвердзіла-ж яго кан- 
цылярыя цалкам кананічнага міт- 
рапаліта Палікарпа. Ды й сам мі- 
трапаліт Расейскае Зарубежнае 
Царквы Анастасі, згодна із чут- 
камі, зганіў у свой час чын мітра- 
паліта Леонція -- паўторную хі- 
ратанізацыю япіскапа Вячяслава, 
гаворачы, што тут трэба было 
прыняць Вячаслава ў сваю царкву 
ў ягоным сане, або зусім не пры- 
няць. Бо тыя-ж царкоўныя кано- 
ны сувора забараняюць паўтор- 
ную хіратанізацыю пад пагрозай 
царкоўнага праклёну -- анафэ- 
МЫ. 

Усе гэта дабра ведае й а. Ла- 
піцкі. Але што-ж ён робіць? Мо- 
жа ганіць тых, што зламалі ка- 
ноны? Дзе-ж там! Наадварот, па- 
чуўшы аб паўторнай хіратаніза- 
цыі Вячаслава, ён адразу пачаў 
грымець у царкве й за царквою: 
»бачыце, я-ж казаў, што Васіль 
не япіскап, бо й Вячаслаў, які 
яго Хіратанізаваў (2!) таксама 
ня быў япіскапам!” Мала гэтага, 
у нумары 2-ім свайго Царкоўна- 
га Сьветачу, на аснове вышэй ус- 
помненага, а. Лапіцкі цьвердзіць, 
нават, што япіскап Васіль -- са- 
масьвят, г. зн. хіратанізаваны на 
япіскапа не япіскапамі, а просты- 
мі сьвятарамі. 

Выснавы зусім у духу Вышын- 
скага! 

А што гэткая прапаганда пра- 
васлаўнае веры”, якую право- 
дзіць ,Царкоўны Сьветач” а. Ла- 
піцкага расьсявае адно злабу й 
ненавісьць паміж сябрамі нашае 
беларускае сям'і, -- яму ані шум 
баравы, як кажуць у нас. 

Мы ведаем і больш. Мы ведаем, 
што й а. Лапіцкі, і ягоныя адна- 
думцы, як зрэшты і памерлы Бэ- 
нэдыкт, і ўся Расейская Зарубеж- 
ная Царква, пераконваюць” на- 
шую эміграцыю, што ані нябож- 
чык Платон, ані ўкраінскія япіс- 
капы ня ёсьць япіскапамі! Аднак, 
што мог казаць Бэнэдыкт, зусім 
ўжо не выпадае гаварыць а. Ла- 
піцкаму й ягоныя сябром. 

Бо яны-ж, быццам, ., шчырыя” 
беларусы, бо яны-ж да таго, су- 
працоўнічаюць з некаторымі ук- 
раінскімі коламі, ды хочуць, каб 
іх лічылі не адно расейскімі пад- 
галоскамі, а таксама незалежніка- 
мі, беларускімі патрыётамі! Таму 
вось, тут справа цяжэйшая. І ці 
дзіва, што , Царкоўнаму Сьвета- 
чу” даводзіцца часта-густа разь- 
мінацца із праўдаю! 

Ня можна тут, між іншага, не 
зацеміць яшчэ аднае рэчы, якая 
для нас не малое вагі: 

Выступаючы супраць Б. А. П. 


БЕЛАРУС --- 30 Травеня 1952 г. 


Ц., ,Царкоўны Сьветач” лёгічна 
й аўтаматычна сьцеле гэтым 
сьцежку для тых, добра нам зна- 
ных апякуноў, што ведаюць адно: 
ня было, няма й быць ня Мо- 
жа”. 

Мінаецца з праўдаю а. Лапіцкі 
яшчэ і ў іншай зацемцы, зьмеш- 
чанай на бачынах ягонага , Цар- 
коўнага Сьвгтачу”. 

Справа гэткая: 

У свой час Япіскап Б. А. П. Ц., 
Васіль наведаў экзарха Канстан- 
тынопальскага Патрыярха архі- 
яп. Міхаіла. У гутарцы, між інша- 
га, экзарх запытаўся ў яп. Васі- 
ля, ці ня ведае ён нейкага бела- 
рускага сьвятара, што быў у яго, 
але прозьвішча якога экзарх ня 
мог сабе прыпомніць. Япіскап Ва- 
сіль зауважыў, што, магчыма, эЭк- 
зарх мае на думцы а. Лапіцкага? 
Экзарх, аднак, не адказаў на гэ- 
та нічога. Гутарка на часіну спы- 
нілася. Япіскап Васіль адчуў, што 
экзарх чакае мо ад яго заўвагаў 
аб особе Лапіцкага, але вырашыў 
не казаць нічога. Аб гэтай справе 
больш ужо не ўспаміналася. Кан- 
чаючы гутарку, экзарх запрапа- 
наваў япіскапу Васілю скласьці я- 
му падрабязны мэмарыял аб Бе- 
ларускай Аўтакефальнай Права- 
слаўнай Царкве. 

ІЦтэ-ж робіць з гэтае простае 
й яснае справы а. Лапіцкі? Ён не 
сароміцца падаць у ,Царковным 
Сьветачы” яшчэ адну манлівую 
вестку, быццам Экзарх прапана- 
ваў япіскапу Васілю далучыцца 
да нейкага ягонага , Беларускага 
Царкэўнага Камітэту”! 

Падаем гэтыя выясьненьні З МмЭ- 
таю выявіць няпраўду а. Лапіцка- 


га і парадіць яму перадумаць на 


будучыню гэткую сваю , духоў- 
ную” дзейнасьць. спадзяючыся, 
што нам не давядзецца больш ва- 
рочацца да гэтае прыкрае спра- 
вы на бачынах , Беларуса”. 


Аўтакефалісты 

“Паход Леяльнасьці 


у Ню- 


Ні панурае захмаранае неба ды 
цемень, ні безперапынны лівень 
ня стрымалі сёлетняга паходу-дЭ- 
манстрацыі Дня Лёяльнасьці на 
Пятай Авеню ў Ню Ёрку. Як каж- 
ны -год, і сёлета машыраваў 
тут шмат тысячны паход ар- 
ганізацыяў розных нацыянасьцяў 
Ню Ёрку, а між імі й беларуская 
калёна. 

Дзень Лёяльнасьці адзначаец- 
ца кажны год у апошнюю сыботу 
красавіка, як дзень дэманстрацыі 
стойкай вернасьці амэрыканскім 
прынцыпам роўнасьці, свабоды й 
дэмакрацыі, дзякуючы якім гра- 
мадзяне Злучаных Штатаў жы- 
вуць сяньня ў супакоі, дабрабы- 
це й волі, а Амэрыка сталася пе- 
радавою краінаю сьвету ў галіне 
дабрабыту, разьвіцьця тэхнікі й 
культуры. Дзень Лёяльнасьці а- 
быйходзіцца перад днём перша- 
га мая, калі камуністыя дэЭман- 
струюць свае намеры зьнішчыць 
народаўладзтва й волю ды за- 
весьці для народу рэжым тоталь- 
най тыраніі з турмамі ды конц- 
лягерамі, прыкладам якой “ёсьць 
сяньня антынародная дэспотыя 
чырвонае Масквы. а а 

Беларуская эміграцыя, якая з 
сваёй собскай практыкі добра 
знае ўмовы жыцьця пад ціскам 
крывавага чырвонага фашызму, 
ад трох ужо гадоў бярэ актыўны 
ўдзел у паходзЗе-дэманстрацыі 
Дня Лёяльнасьці. Беларуская ка- 
лёна й сёлета выступіла як доб- 
ра сарганізаваная, з шматлікімі 
транспарэнтамі, з адносна вялі- 
кім, ня гледзячы на дождж, лікам 
удзельнікаў. 

У прыраўнаньні да мінулых 
гадоў, гэты год на беларускім ад- 





Жаночая Сэкцыя БАЗА ў Паходзе Лёяльнасьці. 





7... Сучасныя лягенды 
Палесься 


Рэпартажы партызанскіх баёу 
Аблога прарваная 


Усё жывое, усё, што дыхала на 
нашым маленькім востраве бало- 
тау роднага Палесься -- мусела 
загінуць. Трэцяга лютага, на сьві- 
таньні, кончылася колькітыднё- 
вая грозная цішыня бальшавіц- 
кае аблогі. Густы артылерыйскі 
агонь засыпау усю нашую абто- 
ку гранатамі ды зьмяшау у вадно 
сьнег, умерзлую зямлю, кускі лё- 
ду і лес. За пару гадзінау наш 
абток пакрыуся соткаю ямау ад 
снарадау і бомбау з пяці варо- 
жых самалётау, што увесь чаё 
кружылі над нашымі галовамі. 
На скраі балотау стаяць гатовыя 
да руху 13 танкау. Бой за жыць- 
цё пачауся. 

Праз грукат выбухау ды стрэ- 
лау чуецца голас Язэпа Т.: ,, Тры- 
майцеся, браты. Дагэтуль мы 
усюдых перамагалі. Пераможам 
і цяпер!”. І наш груповы адказы- 
вае за нас усіх: ,,Мы вытрымаем 
і Беларусь будзе жыць”. Так, бу- 
дзе жыць. Максім Ш., наш муж- 
ны кулямётнік нязьлічоных боек 
і адначасна паэта, ужо бача ві- 
зыю будучыні: , Вінтоукі нашае 
групы узьняліся для салюту 
вольнаму беларускаму народу!” 

Жудасны бальшавіцкі напад. 
Аднак мацнейшая за бальшавіц- 
кія палкі і нязьлічоную коль- 
касьць амуніцыі воля да жыцьця 
і перамогі беларускіх партыза- 
нау. Супраць нашае не асабліва 
вялікае лікам групы бальшавікі 


за чатыры тыдні аблогі сьцягну- 
лі некалькі палкоу войска, тры 
батарэі гарматау ды 20 танкау. 


Але партызаны трымаліся. З 
фанатычнай верай трымаліся яны 
нават тады, калі выглядала, што 
усё было згублена. Гэта больш 
чым дзіуна, як Усевалад К., выр- 
вау з рук ворага амаль пэуную 
перамогу. 

Паушы сьмерцяю адважных 
камандзір Іван Р. з адзінаццаць- 
цю сябрамі два дні трымау сваю 
пазыцыю. Чатыры разы паране- 
ны Максім Ш. ляжыць на сваім 
месцы і ні боль, чі небясьпека ня 
выціскаюць з ягоных губ нічога, 
апрача: ,Біцца, біцца да апош- 
няга!” 

Траплены у руку і грудзі гру- 
повы Андрэй Р., якому гады і 
партызанка укінулі ужо серабро 
у валасы, ляжыць на насілках і 
нясупынна падае каманду сваёй 
групе. Мікола В., групка якога 
высунатая на перадавы рог абто- 
ку і адрэзаная ад нас, сам цяжка 
ранены вядзе сваю групку у ата- 
ку і бальшавіцкая гады разьбя- 
гаюцца перад імі. І Сяргей І., з 
пяцьцю сябрамі адрэзаны ад нас 
соткаю бальшавікоў нападае сам 
і бяз ніякіх стратау прабіваецца 
да нас. Кажны з нас ведае, што 
мусіць змагацца да апошняга. Та- 
му усім зразумелы быу загад ка- 
мандзіра: Загадваю: прарваць 
аблогу у паудзённым кірунку і 
адыходзіць на новыя становіш- 
чы пад сяло У.” 

Мы адыходзім і маем з сабою 


“нават дзесяток палонных. Дарэм- 


на сталінцы кінулі дзеля нашага 
зьнішчэньня мільённай вартасьці 
амуніцыю, дарэмныя былі іхныя 
страты людзьмі. Мы адыйшлі у 
поуным парадку і змагаемся да- 
лей. 

Трывога на балоце 


Дзеля бясьпекі нашых .,хута- 
роу” сярод балотных імшарау Г., 
пару кілёмэтрау ад балота, у пе- 
ралеску, уладжаная абсэрвацый- 
ная пазыцыя партызанскай ча- 
цьверкі. Яна прадбачаная на вы- 
падак, калі-б бальшавікі задума- 
лі напасьці на нас з заду. 

Крыху далей падгатаваныя до- 
бра замаскаваныя галінамі і мо- 
хам пазыцыі на выпадак бойкі. 
Цяпер яны пустыя ціха на ускраі 
балота. Партызаны і зброя бу- 
дуць там тады, калі пакажыцца 
Вораг. 

Раптам трывога! Зацята сьціс- 
каючы вінтоукі бягуць сябры 
праз балотныя вокны скачачы з 
купіны на купіну. Над пералес- 
кам узьвіваецца зялёная ракета 
--- сыгнал падазронага руху баль- 
шавіцкага войска на шасе. 


Батальён дзеліцца на групы. 
Сябры сьпяшаюцца, каб заняць 
свае постані на падрыхтаваных 
пазыцыях ды належна сустрэць 
ворага. З мінутнай дакладнась- 
цяй яны займаюць свае стаянкі. 
Сусед перагукаецца з суседам, 
група з групай, -- за некалькі мі- 
нутау раскінууся моцны ланцуг 
баявога фронту. 

Усе чакаюць ворага. На пазы- 
цыях магільная, напружаная ці- 
шыня. Ніводнага гуку, ні трэску 


“сухога гальля пад нагамі, ні ляз- 


гу вінтовак. Фінкі ды вінтоукі за- 


Ерку 


рэзку паходу меў і адну цікавую 
навінку: пры беларускай калёне 
сёлета першы раз паявілася т. ЗВ. 
зарубёжніцкая групка. Ад трох 
ужа гадоў Беларуска-Амэрыкан- 
скае Задзіночаньне арганізуе бе- 
ларускую калёну паходу. І гэтая 
калёна заўсёды машыравала ў 
тым адрэзку агульнага паходу 
Дня Ляльнасьці, дзе было пры- 
значанае месца для бёларускай 
нацыянальнасьці Галоўнаю Ква- 
тэраю паходу. Зарубежніцкая 
групка на загад сваіх важакоў у. 
мінулыя гады не далучалася да 
беларускай калёны. Гэта была 
»нацыя” сама для сябе й яна шу- 
кала месца сярод іншых нацыя- 
нальнасьцяў. Летась, напр., воляю 
сваіх правадыроў групка пайшла 
за кітайцамі, але не з агульнабе- 
ларускаю калёнаю. 

Ведаючы абставіны выглядае, 
што сялетняе далучэньне да а- 
гульнабеларускае калёны, сьвет- 
чыць аб фактычным пераломе ў 
псыхіцы зарубежніцкіх правады- 
роў: начынаць нарэшце ставіць 
нацыянальную справу вышэй сва- 
іх асабістых ды груповых інтарэ- 
саў. Гэта была скарэй зьмена так- 
тыкі з мусу, каб ня згубіць сваіх 
апошніх прыхільнікаў. 

Наглядаючы сялетнюю бела- 
рускую калёну ў маршы можна 
было дагадывацца й пра прычы- 
ну, чаму ў мінулыя гады правады- 
ры зарубежжа вялі свае ,масы” 
якнайдалей ад агульнабеларускай 
калёны, за кітайцамі. Падчас без- 
пасярэдняга маршу групаў адна 
за другою, мімаволі накідаецца 
кажнаму прыраўнаньне вялічыні 
групаў і колькасьці ўдзельнікаў. 
Зарубежніцкая група сёлета, як і 
летась, была больш як напалавіну 
меншая за агульнабеларускую ка- 
лёну. 

Пахэд Дня Лёяльносьці ў такі 
спосаб неспадзеўкі стае вельмі 
прыкраю для зарубежнікаў наго- 
даю дэманстрацыі свае сілы”. 
Хаця амаль ўсе прыхільнікі групы 
у ЗША згуртаваныя акурат пад 
Ню Ёркам (у Саут Ряверы) у а- 
дзін моцны ,, кулак”, тымняменш, 
эфэкт выходзіць адваротны ад 
пажаданага. 

Ды ., беднасьць не парок” кажа 
расейская пагаворка. Больш ці- 
кавае й тыпічнае для мэнталь- 
насьці Саўт Рыверскіх правады-, 
роў тое, што доўга перад Днём 
Лёяльнасьці, у Галоўнай Кватэры 
паходу, яны дабіваліся сабе пер- 
шага месца ў беларускай калёне. 
Там, дзе ходзіць аб дэманстра- 
цыю сваёй вернасьці дэмакра- 


(канец на 4-ай бачыне) 





ціснутыя моцна у рукох. Кажны 
чуе біцьцё свайго сэрца. Што 
хвіліну можа паказацца вораг. 

Ды гэта была толькі проба. 

Сябры упэуненым крокам вяр- 
таюцца на свой , хутар”, здаво- 
леныя вынікам. Яны гатовыя вы- 
канаць свой абавязак з даклад- 
насьцяй гадзіньніка. 

»ьВораг нас ніколі не застане 
негатовымі”, -- самаупэунена 
разважаюць сябры ідучы па купі- 
нах балота. Тут, таксама як і па 
усіх вялікіх прасторах лясоу і 
балотау Беларусі беларускія пар- 
тызаны гатовыя у кажны мамэнт, 
стаць, каб дужацца з ворагам- 
акупантам. 


Дзе гучыць бойка 


Саколкі гудуць... Небакрай вёс- 
кі Саколкі займаецца заравам ад 
кіпячага там партызанскага бою 
з чырвоным акупантам. Наш ад- 
дзел сьпяшаецца на дапамогу 
братом. Мы шпаркім, раскідным 
шэрагам крочым з пералеску на 
жытнікі. Чуваць ужо нават брэх 
дзехцяроўукі. Цемра усё больш 
гусьцее. Вар бойкі не змаукае ні 
на хвіліну. Цяпер выразна раз- 
розьніваем груканьне нашага і 
чонаускага мінамётаў. Цяпер ба- 
чым і скрайнія хаты Саколак, 
што шугаюць буйным полымем 
падпаленыя бальшавіцкімі ката- 
мі. 


У паувярсьце спасьцярагаем 
натоуп людзей, старых жанчынау 
і дзяцей. Чуецца плач. Хуткая ка- 
манда: 

-- Васіль і Мікіта у разьведку! 
Шпарка -- хто, што? 

І двох сяброу маланкава зьні- 
каюць у кірунку дарогі. Мы кро- 
чым далей зусім не хаваючыся, 

бо нас скрывае ад ворага цемень 
ночы. Праз мінутау 20, амаль ка- 
ля самага месца бойкі, паведам- 
ляюць сябры высланыя у разь- 
ведку: 

-- Сялянау вёскі Саколка го- 
няць Этапам у Бабруйск. Канвой 
з 25 энкавудыстау і дзесятка чыр- 
вонаармейцау. 

-- Рыгорава група і два цяжкія 
самастрэлы: адбіць! Жадаючых 
далучыць да батальёну пасьля 
гутаркі з Мікітаю. Выкананьне 
паведаміць! --- чуецца ціхі ды ра- 
шучы голас батальённага Янкі. 
Частка сяброу шпарка зьнікае у 
цемры. 

Пасьля кароткай каманды на- 
шая частка узьнімаецца і за сва- 
ім камандзірам набягаем на во- 
рага з левага боку. Сябры бягуць 
супраць сьмертаноснага граду за- 
цеміушага нас бальшавіцкага ку- 
лямёту, ды пад нашым дружным 
сьмелым націскам вораг губляец- 
ца і пачынае уцякаць. 


Бойка канчаецца. Знайходзім 
шмат геройскаю сьмерцяю пау- 
шых і нашых сяброу, якія болей 


пары трымаліся супроць акупан- 


цкага засільля. Няма і нашага 
батальённага камандзіра, хароб- 
рага Янкі Г. Ён і яшчэ двох сяб- 
роу нашага батальёну палі на по- 
лі славы, каб жыу беларускі на- 
род. 

Сэрцы беларускіх партызанау 
дагарэлі у баі за Беларусь. Пра- 
цярэбленыя партызанскія рады 
папаўняюць новыя ахвотнікі з 
адбітай вёскі. На чале батальёну 
становіцца загартаваны у шмат- 
лікіх баёх і адзначаны не адной 
баявой ранай новы адважны ка- 
мандзір Максім Р. 

Лесавік 

МАГУТНАЯ СІЛА - НРАСА 


»..Хай пачуюць, як сэрца начамі 
Аб радзімай старонцы баліць”... 


М. Багдановіч ,Пагоня”. 


25 траўня гэтага году, 35 год 
таму, у ,белым месьце над сіняй 
бухтай” у Ялце на Крыме памёр 
ад сухотаў наш найвялікшы ПГіясь- 
няр Красы, палыменны Сын Баць- 
каўшчыны Максім Багдановіч. 

Народжаны на Беларусі, у Віль- 
ні, ён блізу ўсё сваё жыцьцё пра- 
жыў на чужыне, і вярнуўся на 
Бацькаўшчыну, папраўдзе, толь- 
кі каб памярці, дарма, што не да- 
вялося яму ўсе-ж спачыць у род: 
най зямлі. Чужая і дагэтуль хавае 
яго. 


Максім Багдановіч, які памёр, 
маючы ўсяго 26 год, меў мала ча- 


су тварыць. Аднак, усе ягоныя. 


“вершы ня толькі нязвычайна мас- 
тацкія, але й задзіўляюць сваім 
глыбокім, як на так маладога аў- 


тара, філёзафічным падыходам 


да кажнае жыцьцёвае праявы (ус-. 


помніць верш , Калі ў ракавіну 
цёмнае жамчужыны”). На жаль, 
Багдановіч -- філёзаф яшчэ зу- 
сім не дасьледваны й чакае на 
свае адкрыцьцё”. 

Яшчэ менш часу меў малады 
пясьняр дзеля службы Радзіме -- 
Беларусі. Але, нібы прачуваючы, 
што дні ягоныя палічаныя, ён го- 
рача, як бадай ніводзін з нашых 
паэтаў, кахаў і служыў і Красе, 
.і Роднаму Краю. Служба красе 
якраз была ў Багдановіча й най- 
лепшай службай Бацькаўшчыне. 
Ён разумеў яе не як нешта няў- 
хопнае, абстрактнае. Багдановіч 
разумеў красу, як тую магутную 





Максім Багдановіч 
-- студэнт Ліцэю 


сілу, што патрапіць асьвятліць і 
ажывіць усё, што жыве ува ўсім, 
што ёсьць першакрыніцаю ўся- 
го добрага, што рухае наперад 
сьвет, творыць вялікія ідэі, што 
прымушае людзкія сэрцы гарэць 
няўміручым каханьнем да свайго 
народу, да свае Радзімы, -- най- 
прыгажэйшага, што мае чалавек 
на сьвеце. У сваіх творах, дзе гэ- 
тая краса зіхціць найзырчэй, -- 
Максім Багдановіч  уцелаўляе 
сваё разуменьне Найпрыгажэй- 
шага ў постаці любае: нам усім 
краскі беларускіх ніваў -- сіняга 
васілька). у якім, нібы, зачарава- 
ная прыгожая душа нашага наро- 
ду. І нездарма рука прыгоннае 
вясковае дзяўчыны -- ткальлі, 
што тужыць па родных і па волі, 
тчэ ў ягоным чароўным вершу 





Дзень Памяці Паушых 
(Метогіа! Раў) 


Ужо ад колькіх тод павялося 
ў нас ушаноўваць памяць нашых 
паўшых герояў у гадавіну Слуц- 
кага Паўстаньня 27-га лістапада. 
У гэтую гадавіну аднаго з най. 
большых збройных паўстаньняў 
нашага народу супроць прыгня- 
тальнікаў Радзімы-Беларусі, мы 
ўспамінаем усіх тых, што аддалі 
сваё жыцьцё за Бацькаўшчыну. 

Тут, у Амэрыцы, Дзень Памя- 
ці Герояў сьвяткуецца 30-га траў- 
ня. Неўзабаве міне 100 год ад 
дню, калі памяць палеглых вай- 
скоўцаў была тут упяршыню ўша- 
наваная. Цікава, што пачатак гэ- 
таму сьвяту далі не вайсковыя й 
не героі, але тры сьціплыя амэ- 
рыканскія жанчыны. Было гэта 
так: 

Увесну 1863 году тры жанчы- 
ны з г. Каламбас у штаце Міссісі- 
пі наведалі гарадзкія могілкі й 
упарадкавалі там закіненую брац- 
кую магілу, дзе былі пахаваныя 
жаўнеры арміі канфэдэратаў, што 
памерлі ад ранаў у мясцовым 


шпіталі. Жанчыны ўпарадкавалі 
гэтую магілу й налета. Аж яшчэ 
праз год сабралася іх на могіл- 
ках вялікая грамада. Яны ўпры- 
гожылі краскамі брацкую магілу 
канфэдэратаў, а таксама й магі- 
лу, дзе былі пахаваныя жаўнеры 
Саюзу, што памярлі ў палоне ў 
канфэдэратаў. Звычай гэты ўка- 
раніўся й так узьнік Дзень Памя- 
ці Паўшых, які сьвяткуецца ця- 
пер год у год па ўсёй Амэрыцы. 

Сярод памёрлых жаўнераў, 
што супачылі ў брацкіх магілках 
г. Каламбас былі людзі розных 
нацыянальнасьцяў. У склад арміі 
Лінкольна, напр.. уваходзілі нем- 
цы, ірляндцы, ангельцы, палякі, 
украінцы, дык блізу пэўнае, што 
там былі й беларусы. Усім ім бяз 
розьніцы калі і ў якой з амэры- 
канскіх арміяў яны змагаліся, дзе 
знайшлі свой апошні супачынак, 
--- аддаецца памяць і пашана, як 
тым, што не пашкадавалі найда- 
ражэйшага, што мелі -- жыцьця 
ў абароне Роднага Краю. 


Слуцкія ткачыхі” замест пэр- 
сыдзкага вузору цьвяток радзімы 
васілька”, а Хрыстос у Апокры- 
фе” кажа вучням: добра быць 
коласам, але шчасьліў той, каму 
давялося быць васільком. Бо на- 


што каласы, калі няма васіль- 
коў”? 
У гэтых словах -- усё сгеао 


Багдановіча. Краса для яго 
гэта тое, што надае асалоду і до- 
рыць веру паднявольнаму ад вя- 
коў беларусу, што ўлівае ў яго- 
ную душу жаданьне жыць і зма- 
гацца, тварыць і будаваць у ма- 
гутным уздыме долю Бацькаў- 
шчыне-Беларусі. 

Красу бачыў Максім Багдано- 
віч усюдых, асабліва-ж у праявах 
роднага, па якіх ён тужыў, дарас- 
таючы, якія ўбіраў у думках ,у 
вясёлкаў калёры”, ад якіх чакаў 
лекаў для хворага цела. Бурлела 
гэтая краса і ў веснавой павод- 
цы, калі 


»-пад птушы крык і гоман, 
Даўшы хвалям вольны ход, 
Прыпадыме бацька Нёман 
На хрыбце магутным лёд,” 


і ў плачы мяцеліцы, калі 


»Ускіпела сьнежкае віно, 
І бёлай пенай мкне яно. 
У бубны дахаў вецер б'е, 
Грыміць па ім, зьвініць, пяе,” 


і ў голасе шэрае зязюлі, што ку- 
вае сумным гукам у бары”, і ў 
імгле восенскіх вечароў над род- 
най вёскаю (верш , Дождж у по- 
лі і холад”), і ў зачараванай кра- 
іне беларускае міталёгіі, і ў за- 
пэцканым тварыку вясковае дзяў- 
чынкі-нянькі, у рысах якое Баг- 
дановіч улавіў нешта 


вышэйшае, што Рафаэль вялікі 
Стараўся выявіць праз Божай Маці 
[лікі”. 


Аднак, найвышэйшых ,уЗвыш- 
шаў” дасягае Багдановічавае ра- 
зуменьне красы не ў ягоных сла- 
вутых трыялетах ці тэрцінах, і не 
ў бездакорных апісаньнях бела- 
рускае прыроды, а ў бязьмежным 
каханьні Бацькаўшчыны. Часам 
яно ў яго аж нясьцерпны боль, 
часам магутная сіла роднага”, 
што, як пісаў адзін з нашых ве- 
дамых літаратараў на бачынах 
Сакавіка” недзе у 1948 годзе, 


прабіваецца заўсёды і ўсюды, пра- 
біваецца ня толькі міжвольна, 

забыўшыся” (першая рэдакцыя 
вершу Слуцкія Ткачыхі”), але 
нарэшце й надвольна, проста дзе- 
яньнем .,бязвольнае рукі” (апош- 
няя аўтарская рэдакцыя вершу)”. 


І дарма некаторыя, даўнейшыя 
праўда, крытыкі, называючы Баг- 
дановіча ,песьняром чыстае кра- 
сы”, гэтым самым імкнуліся зам- 
кнуць і яго, і ягоную творчасьць 
у вузкія рамкі нейкіх, хай і вы- 
сака-мастацкіх, аднак далёкіх ад 
сапраўднага жыцьця й змаганьня 
разуменьняў. Якраз Максім Баг- 


дановіч войстра, як ніхто адчу- 
ваў кажны боль і крыўду роднага 
краю й безаглядна ахвяраваў і 
ўсю сваю творчасьць, і сябе -- 
Бацькаўшчыне-Беларусі. 
Беларусь, Краіна-браначка”, ясная 
зараначка", што ня згасьне, што 
яшчэ асьвеціць родны край”, -- 


і ёсьць для яго той найвышэйшай 


красой, каханьне якое --- нясьці- 
шны боль, для якое няма ахвяры 
--- завялікае. 


Сьветчыць аб гэтым адзін з 
найлепшых вершаў паэты, а мо” 
найлепшы верш усяе нашае па- 
эзіі наагул, слаўная , Пагоня”, я- 
кую Максім Багдановіч канчае 
словамі ўжо ня вершу, а найшчы- 
рэйшае, гарачае малітвы: 

Маці Родная, Маці-Краіна, 

Ня суцішыцца гэтакі боль. 

Ты прабач, Ты прыймі свайго сына, 
За Цябе яму ўмерці дазволь!” 


І Маці-Краіна даўно прабачыла 
сыну ягоныя бязвольныя віны, бо 
ці-ж можна не дараваць таму, хто 
служыў на зямлі --- красе? 

Так, магутная сіла -- краса, а- 
сабліва, калі паль мнее яна ў най- 
вышэйшай сваёй праяве -- ах- 
вярным каханьні. Яна жыве й бу- 
дзе жыць вечна. Сыходзяць і бу- 
дуць сыходзіць у зямлю песьня- 
ры красы, выпусьціць із самлелае 
далані зброю ці адзін яшчэ ры- 
цар Бацькаўшчыны, -- беларус- 
кі народ узыйдзе на свае ўзвыш- 
шы . Бо змаганьне ідзе, і як пісаў 
пясьняр у сваёй прарочай , Паго- 
ні” 

»Усё лятуць, і лятуць тыя коні, 
Срэбнай збруяй далёка грымяць. 
Старадаўнай Крывіцкай Пагоні 
Ні разьбіць, 
ні спыніць, 
ні стрымаць!” 


А. Крыніца 





ІЗНОЎ ХОЧАЦЬ РУСЫФІКА- 
ВАЦЬ НАШ ПРАВАПІС 


У канцы студзеня у Менску ад- 
былася канфэрэнцыя мовазнау- 
чай сэкцыі Акадэміі Навук БССР, 
якая займалася укладаньнем 
»праекту зьмен і удакладнень- 
няу беларускага правапісу”. Да- 
кладней гэты праект яшчэ не па- 
дадзены да ведама, але у якім кі- 
рунку будзе праводзіцца зьмена 
правапісу можна дагадывацца як 
з першай рэформы 1932 г., якая 





была звычайнаю русыфікацыяй 


беларускай мовы, так і з пазьней- 
шых дыскусыяу на гэтую тэму, 
у якіх некаторыя прапанавалі на- 
ват неазначаць правапісам так ха- 
рактарнага беларускай мове а- 
каньня, а пісаць зусім так, як па- 
расейску корова” заместа 
»карова”, вода” і г. д. Акаюць 
беларусы ужо ад тысячау гадоу 
і Масква, відаць, лічыць што да- 
волі наакаліся -- пара перастаць! 
Падобныя праекты некалі усё-ж 
не прайшлі дзеля станаукога а- 
пору беларускіх пісьменьнікаў. 
Ці цяпер будуць іх нанава заво- 
дзіць -- пакажа блізкая буду- 
ЧЫнЯ. 


(аша 











1. Ад Максіма Кніжніка пача- 


ават веце ач еса ез ее ге е 


ае авараў ае ае реестре 


2. Калі скончылася сем тысяч 
год ад стварэньня сьвету, Хрыс- 
тос ізноў зыйшоў на зямлю і ха- 
дзіў па ёй, каб споўнілася тое, аб 
чым казалі прарокі. 

9. І хадзіў Ён па ўсім забраным 
краі: і па Меншчыне, і па Вілен- 
шчыне, і па Магілеўшчыне, і па 
Задзьвінскай зямлі. 

4. І разам зь ім былі сьвяты 
Пётра і сьвяты Юры. Але ніхто З 
людзей не пазнаваў Яго. 

5. Бо ішлі яны босымі нагамі 
з непакрытымі галовамі, і былі 
адзетыя у белы кужаль. А не та- 
го спадзяваліся людзі. 

б. Таму ніхто не зьвярнуў увагі 
на іх, калі ў час жніва праходзілі 
яны міма працуючых людзей. 

7. Толькі музыка, катораму ця- 
пер ня было што рабіць, падый- 
шоў да іх і сказаў: сорамна мне, 
бо сягоньня дзень працы і, ўсе 
кратаюцца каля яе; адзін я нік- 
чэмны чалавек. 

8. І адказаў яму Ісус: 

Ня смуціся ў сэрцы сваім. 
Ці-ж не твае песьні пяюць яны 
цяпер у час жніва? Таму ня схі- 
ляй нізка галавы тваёй і не хавай 
твар ад ачэй людзкіх. 





АПОЕРЫФ 


9. Бо няма праўды ў тым, като- 
ры кажа, што ты лішні на зямлі. 
Запраўды кажу я табе: вось на- 
дыйдзе на яго гадзіна горычы -- 
і чым ён разважыць смутак свой, 
апроч песьні тваёй? Таксама і ў 
дзень радасьці ён прызавець ця- 
бе. 

10. І павучаючы яго казаў: 

Пад песьні кладуць чалавека 
ў калыску і са сьпевамі-ж апус- 
каюць у магілу Яго. Я 

11. Штодзённымі клопотамі 
поўна людзкое жыцьцё. Але калі 
зварухнецца душа чалавека, толь- 
кі песьня здолее спатоліць яе. 
Шануйце-ж песьні свае. 

12. Бо сьпяваюць нават жабы 
ў багне. А ці-ж ня лепшымі бу- 
дзеце вы ад іх? 

13. Так вучыў Хрыстос. Але 
Пётра, пачуўшы ягоныя словы, 
сказаў: Вучыцелю, у гэтай ста- 
ронцы ёсьць людзі, якім няма ча- 
го есьці. Ці-ж ня сьцісьнецца ад 
сораму сэрца гэтага чалавека, 
калі ён да іх, шукаючы хлеба, 
прыйдзе зь песьняй сваёй? 

14. І адказваючы яму сказаў 
Хрыстос: так, жыцьце гэтых лю- 
дзей цяжкое, беднае і прыгнеча- 
нае. Чаму-ж ты хочаш яшчэ і 
красу адабраць у іх? Мала дадзе- 
на ім -- няўжо-ж трэба, каб бы- 
ло яшчэ менш? 

15. І зьвярнуўшыся да музыкі, 
спытаў яго: калі пяюць песьні У 
вас? 

16. Музыка адказаў: пяюць на 
Коляды, на запусты, на Вялік- 
дзень, на Тройцу, на Яна Купа- 
лу, у Пятроўку, на зажынках і 
дажынках. 

17. Пяюць на радзінах і хрэсь- 
бінах, пяюць дзіцё калышачы; і 
самі дзеці пяюць, гуляючы; Пя- 
юць на ігрышчах і вечарынках, і 
на вясельлях, і на хаўтурох, і ў 
бяседзе, і ў працы, і ў маскалі 
ідучы, і ва ўсякай іншай прыго- 
дзе. Так скрозь увесь год пяюць. 

18. І прамовіў Хрыстос Пятру: 

Ты, шкадуючы долі галод- 
ных людзей, асудзіў песьню, але 
галодныя людзі не асудзілі яе. 
Жыве яшчэ душа ў народзе гэ- 
тым. 

19. Тады ізноў сказаў Пётра: 

Але няхай-жа ў песьнях бу- 
дуць думкі добрыя і павучаю- 
чыя, каб, апроч красы, меўся ў 
іх пажытак чалавеку. 

20. І адказаў яму Хрыстос: 

Няма красы без пажытку, 
бо сама краса і ёсьць той пажы- 
так дзеля душы. 

21. І павучаючы іх прамовіў: 

Аглянецеся навокал! Ці-ж 
ня ніва калышыцца каля нас? 

22. Цяжка працаваў ля яе гас- 
падар і вось бачыць: паміж збож- 
жа ўзрасьлі васількі. 


23. І сказаў ён у сэрцы сваім: 


Хлеб адбіраюць у мяне Гэтыя сі- 
нія кветкі. Бо поўныя вагі кала- 
сы маглі-б узрасьці на мейсцы 
васількоў. 

24. Але яшчэ з маленства кра- 
са іх прышлася мне да душы. Та- 
му я ня вырву з каранём іх, як 
усякае благое зельле. Няхай рас- 
туць і цешаць, як у маленсьцьве, 
сэрца маё. 

25. Так казаў гаспадар у сэр- 
цы сваім і думках сваіх. І не пад- 
няў ён рукі на васількі. 


26. Я-ж гавару вам: 


Добра быць коласам, але 
шчасьлівы той, катораму давяло- 
ся быць васільком. Бо нашто ка- 
ласы, калі няма васількоў? 


27. І кажучы так, пачуў ён пе- 
сьню жнеяк і прамовіў: 
Слухайце, што кажуць сло- 
вы гэтай песьні. Яе склалі людзі, 
якія ведаюць, чаго варты хлеб. 
28. Яны-ж пачулі, што слэвы 
тэй песьні кажуць: 


Няма лепш цвяточка 
Над васілёчка. 


1 далей ужо моўчкі ішлі яны. 

І босыя ногі Хрыста пакідалі 
на цёплым і мяккім пыле дарогі 
СЬЛЯДЫ. 

30. Але гора вам, людзі, 
даўно ужо затапталі вы іх. 


ае 


бо 


Амін. 
Рукапіс гэты адшукаў 


Максім Багдановіч 

ІЗ СПАДЧЫНЫ 
М. БАГДАНОВІЧА 


Пагоня 


Толькі ў сэрцы трывожным пачую 
За Краіну радзімую жах, -- 
Успомню Вострую Браму сьвятую 
І ваякаў на грозных канях. 


У белай пене праносяцца коні, 
Рвуцца, ймкнуцца і цяжка хры- 
[пяць... 

Старадаўнай Крывіцкай Пагоні 
Ні разьбіць, ні спыніць, ні стры- 
[маць. 


У бязьмерную даль вы ляціце, 
А за вамі, прад вамі - гады. 

Вы за кім у пагоню сьпяшыце, 
Дзе шляхі вашы йдуць і куды? 


Мо яны, Беларусь, панясьліся 
За тваімі дзяцьмі у здагон, 
Што забылі цябе, адракліся, 
Прадалі і аддалі ў палон? 


Беце ў сэрцы іх, беце мячамі, 
Не давайце чужынцамі быць. 
Хай пачуюць, як сэрца начамі 
Аб радзімай старояцы баліць. 


Маці родная, Маці-Краіна! 

Ня усьцішыцца гэтакі боль... 

Ты прабач, Ты прыймі свайго 
сына, 

За цябе яму ўмерці дазволь. 


Усе лятуць і лятуць тыя коні, 
Срэбнай збруяй далёка грымяць. 
Старадаўнай Крывіцкай Пагоні 
Ні разьбіць, ні спыніць, ні стры- 
[маць. 


Дождж у полі 
і холад 


Дождж у полі і холад... Імгла... 
Дзесь у вёсцы міргаюць агні. 
Там, зьлякаўшысь, схавалась, 
[лягла 
Доля горкая ў чорным цяні. 


І пад цёмнымі крыламі ночы 
Не пабачаць цяпер яе вочы. 


Толькі вецер асеньні, начны, 
У полі сумна гудзіць і пяе 

Аб радзімай старонцы глухой 
Г аб долі няшчаснай яе. 


Цісьне сэрца мне песьня нач- 
[ная, 
Хай-жа голасна вецер сьпявае. 


Хай пяе ён у роднай зямлі, 

Каб у сэрцах нам сорам збудзіць, 

Каб змагацца з няпраўдай ішлі, 

Ў чыім сэрцы сумленьне ня 
[сьпіць. 


Долю чорную ноч не схавае, 
Калі выльецца песьня жывая. 


ы 
ЬЗ 


Рушымся, брацьці, хутчэй 

Ў бой з жыцьцём, пакідаючы 
[жах. 

Крыкі пужлівых людзей 

Ня стрымаюць хай бітвы размах. 


Проці цячэньня вады 

Можа толькі жывое паплыць, 

Хвалі-ж ракі заўсягды 

Тое цягнуць, што скончыла 
[жыць. 


Крыніца 
Даўно ўжо целам я хварэю. 
І хвор душой. 


І толькі на цябе надзея, 
Край родны мой! 


У родным краю ёсьць крыніца 
Жывой вады, 


Там толькі я магу пазбыцца 
Сваёй нуды. 

Калі-ж у ім памру-загіну, - 
Ня жалюсь я! 


Ня будзеш цяжкая ты сыну 
Свайму, зямля. 


Там хоць у гліне, хоць у брудзе, 
Там пад зямлёй, 


Найдуць мае слабыя грудзі 
Сабе спакой. 

Э Беларускага Д ыцьця 


ГАДАВЫ СХОД СЯБРОЎ 
МАЛАДНЯКА” Ў НЮ-ЁРКУ 


11-га траўня г. г. адбыўся га- 
давы агульны сход сяброў , Ма- 
ладняка” -- Аддзелу Згуртавань- 
ня Беларускае Моладзі ў Ню-Ёр- 
ку. 

У залі пад царквою сьв. Трой- 
цы, дзе Яго Прэасьв. Ўладыка Ва- 
сіль адпраўляе кажнае нядзелі у- 
рачыстую Божую службу, сабра- 
лася каля 50 сябровак і сяброў 
ЗБМ і запрошаныя госьці. 

Сход адчыніў старшыня , Ма- 
ладняка” сябра Я. Ніхаёнак. У ка- 
роткай прамове ён сказаў аб мэ- 
тах і заданьнях сходу, а таксама 
выразіў вялікае задаваленьне з 
таго, што справа арганізацыі бе- 
ларускае моладзі у Злучаных Гас- 
падарствах Амэрыкі ўсьцяж разь- 
віваецца й абяцае добрыя вынікі 
ў падрыхтоўцы маладых беларус- 
каў і беларусоў да нацыянайльна- 
грамадзкае працы. 

У прэзыдыюм сходу былі вы- 
браныя: сябра В. Русак, сяброў- 
ка Г. Русак (Родзька) й сябра Ю. 
Станкевіч. Першы -- на старшы- 
ню, двое апошніх -- сябрамі. 

Гарачымі словамі вітаў сход Я. 
го Прэасьв. Уладыка Васіль, ба- 
гаславіўшы моладзь на далейшую 
вытрывалую й плодную працу на 
дабро нашага народу. Зьвяртаю- 
чыся да моладзі, Уладыка, між ін- 
шым, сказаў: ,Вы можаце цешыц- 
ца, што, працуючы для нашага 
народу, маеце добрыя прыклады 
у арганізацыях нашага старэйша- 
га грамадзянства. Гэта -- добрая 
школа і дзякуючы ёй вы можаце 
пазьбегнуць памылак, а часам 
станецеся добрымі будаўнікамі 
нашае агульнае сьвятое справы. 
Няхай Бог вам памагае”. 


Сп. Гэн. Ф. Кушэль, старшыня 
БАЗА, гэтае найпаважнейшае бе- 
ларускае арганізацыі ў ЗГА, ві- 
таючы сход, у цёплых словах а- 
цаніў дасюлешнюю працу мола- 
дзі на грамадзкай ніве, падкэрэ- 
сьліўшы, што, дзякуючы моладзі 
й ейнаму вялікаму й ахвярнаму 


Творцы нашых ідэяў 


ані заглушыць, ані тым больш 
запярэчыць велічы нашага дука, 
нашае духовае свабоды й неза- 
лежнасьці, калі толькі мы ўспом- 
нім такіх творцаў і волатаў на- 
шых вызвольных ідэяў, як Ф. Ба- 
гушэвіч -- Бацька нашага адра- 
джэньня, Кастусь Каліноўскі -- 
змагар за народную волю, Пра- 
рок нашага адраджэньня Я. Ку- 
пала, Алёіза Цётка, Пясьняр 
Красы Й Бацькаўшчыны -- Мак- 
сім Багдановіч ды шмат, шмат ін- 
шых. Кажны беларус, дзе-б ён ня 
быў, адразу ўзьнімае галаву вы- 
шэй, калі толькі прачытае ці па- 
чуе гэтыя імены! Бо яны -- на- 
шыя творцы, ня толькі краса на- 
шага, ды людзкага наагул духа, 
але й нашыя патрыёты, самаах- 
вярныя змагары, палымённыя сы- 
ны Роднай Краіны, што пачалі но- 
вую эру нашага нацыянальнага 
жыцьця, р аднавілі перарваны 
цыкль нашае гісторыі. . 

І няхай нашыя сэрцы сумуюць, 
што Кастусь Каліноўскі мусіў без 
пары пісаць да народу свой апо- 
шні ліст, Ліст з пад шыбеніцы”, 
што нашая Цётка даслоўна згарэ- 
ла ў віры змаганьня, што Янка 
Купала ўрэшце рэштаў памёр 
трагічнаю сьмерцяй, а вялікі Пя- 
сьняр красы Максім Багдановіч 
пакінуў гэты сьвет, не асягнуўціы 
нават сярэдняга веку людзкога 
жыцьця. Мы ўсе ведаем адно -- 
яны не памерлі для нас! Яны па- 
кінулі нам свае ідэі, свой велічны, 
нязьнішчальны сьлед. Яны бу- 
дуць жыць у сэрцах нашых, па- 
куль будзе жыць наш слаўны на- 
род! Бо мы ведаем, што яны -- 
зоры на шляху адноўленага цык- 

слю нашага разьвіцьця, нашае гіс- 

торыі, зоры што прывялі нас да 
векапомнага 25-га Сакавіка і пры- 
вядуць некалі да зьдзейсьненьня 
нашае поўнае незалежнасьці! . 

Свайго часу адзін з творцаў на- 
шага духу сказаў" , Калі Бог паў- 
стане супраць сілы, праўда вый- 
дзе із магілы.” А нашая праўда 
-- праўда справядлівая, і ніякія 
ворагі не паўстрымаюць імкліва- 

га лёту нашае Пагоні да нашага 
вызваленьня. Выйдзе праўда на- 
шых творцаў -- волотаў з магі- 
лы, з цяжкае няволі і свабодны 
дух наш пачне тады тварыць са- 
праўдныя пэрлы красы як для 
нас, так і для ўсяго чалавецтва! 

С. Клім 


ўдзелу ў кажным пачынаньні, усе 

нашыя нацыянальныя сьвяты 1 
імпрэзы праходзілі вельмі ўдала. 
Ён успомніў, што і падзея вельмі 
важная нават у гістарычнай пэр- 
спэктыве -- перадача упершыню 
беларускіх песьняў праз амэры- 
канскае радые, -- удалася такса- 
ма, дзякуючы моладзі. Канчаю- 
чы, сп. гэн. выказаў надзею. што 
моладзь патрапіць стацца ў буду- 
чыні слаўнаю зьмёенаю старэй- 
шых. 

Сябра М. Тулейка выступіў з 
прывітаньнем ад Галоўнага Ура- 
ду ЗБМ, пасьля чаго прачытаў 
рэфэрат на тэму: , Заданьні мола- 
дзі ў нацыянальна-вызвольным 
руху беларускае эміграцыі”. У 
сваім рэфэраце ён, між іншага, 
зазначыў, што перад беларускай 
моладзю ў эміграцыі стаяць Ввя- 
лікія заданьні нацыянальнай пра- 
цы, дзеля лепшага выкананьня яЯ- 
кіх кажын павінен сыстэматычна 
працаваць над сабою. Школа, 
лекцыі, курсы, рэфэраты дапамо- 
гуць кажнаму павялічваць свае 
веды і стацца больш вартаснаю 
адзінкаю ў нашым грамадзтве на 
чужыне. 

«Беларуская моладзь на эмігра- 
цыі”, сказаў ён, павінна такса- 
ма выяўляць што-раз большую 
актыўнасьць у нацыянальна-выз- 
вольнай акцыі, пераймаючы, хай 
сьціплыя напачатку, абавязкі У 
грамадзкай працы. Гэтага патра- 
буюць магчыма даўгія яшчэ га- 
ды эміграцыі, калі год па годзе 
рады нашага сяньняшняга акты- 
ву будуць памяншацца, а таксама 
й добрыя пэрспэктывы недалёка- 
га можа вызваленьня нашае Баць- 
каўшчыны” 

У дыскусыі над рэфэратам ся- 
бры згодна падкрэсьлілі вялікае 
значаньне ладжаньня час-ад-часу 
сяброўскіх сходаў, якія ў сучас- 
ных абставінах ёсьць для моладзі 
школай грамадзкае працы, а на- 
ват і лекцыямі грамадзкага су- 
жыцьця. Сябры пацьвердзілі так- 
сама думку рэфэрэнта, што мо- 
ладзь будучы сарганізаванай, мо- 
жа праводзіць свой вольны час 
больш мэтазгодна, і то ня толь- 
кі ў сэнсе грамадзкіх заняткаў, а- 
ле таксама адпачынку, ці забавы. 

Пасьля справаздачы аб дзей- 
насьці Маладняка” за мінулы 
год і абмяркаваньні яе, сход пры- 
знаў старому ўраду абсалюто- 
рыюм. 

У склад новага ўраду ўвайшлі 
сябры: Мікола Заморскі -- стар- 
шыня, Т. Беразоўскі -- заступнік, 
Ю. Станкевіч -- сакратар, Ала 
Орса -- скарбнік і В. Паланевіч 
-- сябра. Былі выбраныя такса- 
ма тры сябры рэвізыйнае камісіі 
і сяброўскі суд, які, згодна із па- 
становаю З'езду Моладзі з усіх 
штатаў ў Кліўлендзе, -- дзейны 
для ўсіх аддзелаў ЗБНМ. У склад 
суду увайшлі: Я. Ніхаёнак -- 
старшыня, Г. Русак і Александро- 
віч -- сябры. 

Сабраныя доўга абмяркоўвалі 
плян працы на будучы год. Пада- 
валіся добрыя прапановы, якія 
новы ўрад з энтузыязмам узяўся 
ужыцьцявіць, а сябры зь ня мен- 
шым энтузыязмам абяцалі пад- 
трымаць. 

Паміж іншага, плянуецца Экс- 
курсыя моладзі з розных аддзе- 
лаў ЗБМ на радапад Ніагара. Ту- 
ды-ж мае прыехаць і група мола- 
дзі з Канады. Гэткім чынам, экс- 
курсыя сталася-б зьлётам бела- 
рускае моладзі з усяе Паўночнае 
Амэрыкі, сьцьвярджаючы салі- 
дарнасьць беларускае моладзі на 
эміграцыі. Адначасна гэтая-ж мо- 
ладзь, сабраўшыся раз у гады ра- 
зам, магла-б там вырашыць ці 
мала пытаньняў агульна-грамадз- 
кага значаньня. 


Сябры вельмі актыўна абмяр- 
кавалі й бягучыя справы аддзе- 
лу, што было паказальнікам іх- 
нае зацікаўленасьці арганізацый- 
ным жыцьцём. 

Пасьля сходу, пры дапамозе 
сябровак , Маладняка”, была на- 
ладжаная сяброўская гарбатка і, 
як заўседы, за сталом у залі, за- 
гу бленай сярод амэрыканскіх не- 
баскробаў, з маладых грудзей 

паплылі мэлёдыйныя гукі нашых 
песьняў, што луналі калісьці над 





ПАВІНШАВАНЬНЕ 


БАПЦ і газэта , Беларус” вітаюць ма- 
ладую пару Фаню Пэнда й Аўгена Тра- 
цякова з пагоды іхнага вясельля й пе- 
расылаюць ім свае найлепшыя пажа- 
даньні доўгага жыцьця Й сужэнскага 


шчасьця 


с РОР: КатипіКаі.ога 2011 


далёкімі роднымі гонямі. У мі- 
лым сяброўскім настроі моладзь 
сьпявала, гуляла й танцавала яш- 
чэ колькі гадзін. 

Сябра. 


“У БЕЛАРУСКІМ ІНСТЫТУЦЕ НАВУКІ 


И МАСТАЦТВА 


о 


Беларускі Інстытут Навукі й Мастац- 
тва, што лічыць сяньня ўжо блізу (0 ся- 
броў, якія далі сваю згоду на сяброў- 
ства, падпісваючы адумысловыя, разас- 
ланыя ўсім нашым навукоўцам і маста- 
ком анкеты, пакрысе перамагае першыя 
цяжкасьці. Дарма, што часу на навуко- 
вую працу мае ці шмат хто з сяброў Ін- 
стытуту, праца сьціпла, няпрыкметна, 
пасоўваецца наперад. Днямі мае выйсьці 
ў сьвет першы нумар часапісу БІН і М, 
--...Запісы”, а 4-га траўня г. г. праф. Л. 
Акіншэзвічам быў прачытаны ў залі Укра- 
інскага Літаратурна-Мастацкага Клюбу 
даклад на цікавую тэму: , Канцэпцыя 
Цывілізацыі Усходняе Эўропы паводле 
працаў Арнольда Т. Тойнбі”. 

Цікавая тэма лекцыі прынадзіла зу- 
сім ладчую групку беларускіх слухачоў. 

Ангельскі гісторык Т. Тойнбі, што пры- 
ехаў кагадзе ў Амэрыку, запрошаны ад- 
ным з найпаважнейшых амэрыканскіх 
унівэрсытэтаў дзеля навуковае працы, 
належыць да тае групы сучасных вучо- 
ных, што, адкідаючы, як састарэлыя й 
памылковыя даўнейшыя тэзы й гіста- 
рычныя схэмы, хацелі-б, доўга не чака- 
ючы, стварыць новыя, якія-б ахаплялі 
ўсе гістарычныя часы, падзеі і народы. 
Ён распрацаваў і новыя канцэпцыі гіс- 
торыі цывілізацыі Усходняе Эўропы. 
Эўропа, паводле Тойнбі, ужо ня йдзе 
наперад, а спынілася ў сваім гістарыч- 
ным працэсе духовага разьвіцьця, хай 
гэтага яшчэ так выразна й ня відаць. 
Адно перад народамі Усходняе Эўропы, 
як маладзейшым ў сэньсе “гістарычным, 
яшчэ ёсьць нейкая будучыня. 

Усход Эўропы, аднак, Тойнбі дзеліць 
на ,цызілізацыі” досыць сваеасабліва й 
хутчэй мэханічна. Відаць, што ён мала 
знае й не заўсёды разумее Усходнюю 
Эўропу і гісторыю народаў, што яе за- 
сяляюць. І ў гэтым найбольшая загана 
канцэпцыяў Тойнбі з нашага гледзішча. 

Даклад выклікаў быў жывую навуко- 
вую дыскусыю. 


АМЭРЫКАНСКІ КААРДЫНАЦЫЙНЫ 
ЦЭНТР 


9 траўня 1952 г. у Ню-Ерку створаны 


Амэрыканскі Каардынацыйны Цэнтр 
Прадстаўнікоў Паняволеных Народаў 
СССР. Гэты Цэнтр задзіночвае ужо 


прадстаўнікоў ад Азэрбайджанцаў, Бе- 
ларусоў, Грузінаў, Казакоў, Паўночных 
Каўказцаў і Украінцаў. Неўзабаве ча- 
каецца далучньне да Цэнтру прадстаў- 
нікоў ад Армянаў ды іншых зацікаўле- 
ных нацыянальнасьцяў. 

Мэтай Каардынацыйнага Цэнтру -- 
супольна бараніць інтарэсы вышэй ус- 
помненых народаў і падтрымліваць не- 
залежнасьць сваіх краінаў у змаганьні 
з камунізмам. 


На нарадзе былі абмяркаваныя й ус- 
таноўленыя галоўныя прынцыпы суполь- 
пае дзейнасьці. Старшынёю Каардына- 
цыйнага Цэнтру быў выбраны прадстаў- 
нік украінцаў др. Вітвіцкі. Выканаўчы 
камітэт Цэнтру атрымаў даручэньне па- 
чаць працу ды навязаць лучнасьць із 
адпаведнымі амэрыканскімі дзейнікамі й 
установамі. 


СУПРОЦЬ-КАМУНІСТЫЧНАЯ МАНІ- 
ФЭСТАЦЫЯ А. Б. Н. 


У нядзелю 4 траўня у вялізарнай залі 
Мангатан Сентер у Ню-Ёрку, што 
зьмяшчае колькі тысячаў чалавек, Анты- 
бальшавіцкім Блёкам Народаў была на- 
ладжаная вялікая маніфэстацыя супроць 
безагляднае камуністычнае дыктатуры 
Масквы над паняволенымі ёю народамі. 
Да арганізацыі А. Б. Н. у Ню-Ёрку на- 
лежыць ужо 16 падсавецкіх сяньня на- 
родаў, усе яны выступілі на маніфэста- 
цыі. 

Урачыстым і прыгожым момантам бы- 
ло ўнясеньне сьцягоў, калі ў стройным 
паходзе праз усю залю кажная нацыя- 
нальнасьць, прадстаўленая хлапцамі Й 
дзяўчатамі ў нацыянальных вопратках, 
пранесла свой сьцяг на сцэну, застаю- 
чыся там на працягу ўсяе урачыстасьці. 
Найбольшымі былі дэлегацыі славакаў 
і украінцаў, але й беларуская групка, хай 
і шмат сьціплейшая, выглядала нядрэнна, 

Прамоўцы, што выступалі на маніфэс- 
тацыі, сьцьвярджалі сваё непахіснае пра- 
ва на незалежнае жыцьцё, выяўляючы 
крывавую істоту бальшавізму і тыя жу- 
дасныя злачынствы над народамі за зя- 
лезнаю заслонаю, з дапамогаю якіх чыр- 
воная Масква імкнецца працягваць сваё 
над імі панаваньне. Ад беларусоў вы- 
ступаў сп. Я. Ліманоўскі. 

Некаторыя нацыянальнасьці анбздйа 


(паводле білютэню Б. З. К.) 


У нядзелю 20. 4. 52 г., на першы дзень 
праваслаўнага Вялікадня, а б-ай гадз. 
увечары Беларускі Злучаны Каміпэт у 
Кліўлэндзе урачыста адчыніў Беларускі 
Народны Дом. Рыхтуючыся да адчынень- 
ня, Згуртаваньне Моладзі ўжо два тыд- 
ні таму пачало паредкаваць, маляваць, 
чысьціць і ўпрыгожваць залю й пакоі 
Дому. Дзяўчаты плялі гірлянды, разь- 
вешвалі на вокнах гардыны, хлопцы 
ізноў вазілі й расстаўлялі мэблю. У па- 
радку падрыхтоўкі да адчыненьня Бела- 
рускага Народнага Дому у Кліўлэндзе 
была зарганізаваная й собская аркестра, 
што складаецца з двух акардыёнаў, іс- 
крыпкі, банджо й бубена. 

Урачыстасьць пачалася малітвай у вя- 
лікай залі Дому й асьвячэньнем пакояў. 
Тады старшыня Злучанага Камітэту А. 
Каханоўскі сказаў прамову, прысьвеча- 
ную досягненьням беларускае калёніі У 
Кліўлэндзе, якая сваёй ахвярнай і на'т 


энтузыястычнай працай паўгода таму 
адчыніла сваю царкву пад імем ,Бела- 
руская Аутакефальная Праваслаўная 


Царква Сьвятога й Цудатворнага Абраза 
Жыровіцкае Божае Маці”, што атрыма- 


ла ўжо учартаэ” на выкананьне царкоў- 
нах абрадаў, а цяпер адчыняе свой На- 
родны Дом. Сакратар Камітэту М. Беля- 
мук прачытаў павіншаваньні, прысланыя 
з нагоды ўрачыстасьці Галоўнай Упра- 
вай Б. А. З. А. й Аддзеламі Задзіночань- 
ня ў Саўт-Рывэр і Пэорыі. 

Пасьля афіцыйнае часткі пачаўся вя- 
лікодны баль. Грала свая аркестра. На 
ўрачыстасьці й балі прысутнічалі госьці 
з Дэтройскага Аддзелу, старыя беларус- 
кія эмігранты й мясцовыя украінцы. Не- 
каторыя мамэнты ўрачыстасьці і балю 
(прамовы, песьні) запісаныя на магніта- 
фон. 

Плян працы Беларускага 
Дому на травень гэткі: 

У нядзелю 4. 5. а 5 гадз. сп. А. Каха- 
ноўскі прачытаў рэфэрат, прысьвечаны 
жыцьцю й творчасьці Язэпа Пушчы ў 
сувязі із 50-годзьдзем ягоных нарадзі- 
наў. 

У нядзелю 18. 5. Жаночае Згуртавань- 
не ладзіла ,Дзень Маці”, а ў нядзелю 
25. 5. Згуртаваньне Моладзі ладзіць лі- 
таратурпую акадэмію з нагоды 35 угод- 
каў сьмерці М. Багдановіча. 


Народнага 





Хор Адделу БАЗА ў Кліўлэндзе. 








Ужо друкаецца і хутка выйдзе ў сьвет 


першы нумар беларускага навуковага часапісу: 
БЕЛАРУСКАГА ІНСТЫТУТУ НАВУКІ і МАСТАЦТВА 


запісы 


Падпіска да канца гэтага году -- З даляры. 


Гроіцы і 


заказы трэба кіраваць на адрыс: 


Міз. М. КиозВеі, Зесігеіагу, 
Ьіегиепіап [пене 
оЁ Эсіепсе апа А: 
435 Меу? ]егвеу Азте., 
ВЕООКІ УК 7, М. У., О. 5. А. 








ПАХОД ЛЁЯЛЬНАСЬЦІ 
Ў НЮ-ЁРКУ 

тычным ідэалам ды дэманстра- 
цыі існаваньня й беларускага на- 
роду ў сусьветным фронце воль- 
ных народаў, там падыймаць 
справу месцаў .,пярэдніх” ды 
задніх” -- рэч не на часе ды 
сьмешная. 

З нагляданьня суадносінаў сі- 
лаў падчас паходу лёяльнасьці на- 
соўваюцца й вельмі цікавыя ліч- 
бовыя вывады. Усе сілы зару- 
бежніцкае групоўкі сканцэнтра- 
ваныя ў ЗША пад Ню-Ёркам, у 
Саўт Рывэры. І вось гэтыя , ўсе” 
па сваім ліку не становяць трэ- 
цяе часткі беларускай эміграцыі 
толькі Пю-Ёрку й ягоных ваколі- 
цаў. А тымчасам існуюць вялікія 
цэнтры незарубежніцкай беларус- 
кай эміграцыі ў Кліўлендзе ды 
Чыкаго, кажны з якіх перавышае 
сваім лікам Саўт Рывэрскі ,кУ- 
лак”, ня лічачы й значнай коль- 
касьці асяродкаў меншых. 

Калі-ж пры гэтым усьведамім 
сабе яшчэ, што ў ніводнай краі- 
не нашай ёміграцыі пасьлядоўні- 
кі Астроўскага сваім лікам не да- 
раўноваюць колькасьці беларус- 
кай незалежніцкай эміграцыі, а 
ёсьць краіны, дзе іх і зусім няма, 
або толькі адзінкі на вялікія ма- 
савыя арганізацыі беларускай э- 
міграцыі (як у Аргентыне, Фран- 
цыі, Бэльгіі), дык пабачым, што 
лік зарубежнікаў у агульнай су- 
ме не абыймае й дзесятай часткі 
нашае эміграцыі. 

Вывад з гэтага ўсяго ясны Й 





з канцэртнымі нумарамі. Найбольш спа- 
дабалася маленькая, пяцёхгадовая сла- 
вацкая дзяўчынка, якая з нязвычайнай 
павагай выканала на іскрыпцы колькі 
славацкіх народных мэлёдыяў. 

Прысутныя на залі госьці -- кангрэс- 
мэны ад Штатаў Канзас і Ню-Ёрк, вы- 
клікалі, асабліва О'Коннар, сваймі ра- 
шучымі прамовамі буру воплескаў пры- 
сутных у залі тысячаў. 

Маніфэстацыя скончылася агульным 
адсьпяваньнем Амэрыканскіх гімнаў. 


Ф Інтэрнэт-версія: Катиупікаі.ога 2011 


просты: гэтая палітычная група, 
што паўстала некалі з благаслаў- 
леньня й пад патранатам расей- 
скага зарубежжа, за мінулыя б 
гадоў .свайго існаваньня не па- 
трапіла знайсьці шырэйшага апі- 
рышча сярод беларускае эмігра- 
цыі. Далейшае ейнае існаваньне 
паза агульнабеларускім адзіным 
нацыянальным фронтам абумаў- 
ленае толькі асабістымі капрыса- 
мі й амбіцыямі ейных сучасных 
важакаў, ды ідзе ў разрэз із ас- 
наўнымі інтарэсамі беларускага 
народу й справы вызвольнага 
змаганьня. 





Да нашых чытачоў 


Ад даўжэйшага ўжо часу БАЗА на- 
магалася забясьпечыць беларускае гра- 
мадзянства у Амэрыцы сваёй прэсай. На 
жаль, дагэтуль наш орган Беларус” 
дзеля розных прычынаў ня мог рэгуляр- 
на выхэдзіць. У апошнім часе, аднак, гэ- 
тая балючая нашая справа пачынае кры- 
ху наладжвацца, Але каб выхад , Белару- 
са” стаўся сапраўды бесперапынным не- 
абходна? Вашае ўсебаковае падтрымань- 
не яго. 


Рэдакцыйная Калегія ,, Беларуса” пера- 
дусім хацела-б, каб нашая газэта была 
цікавая ды абыймала ўсё жыцьцё нашае 
эміграцыі. Таму мы зварачаемся да ўсіх 
Вас із просьбай прысылаць нам рознага 
роду артыкулы "па палітычныя, грамадз- 
кія й літаратурныя тэмы, апавяданьні, а 
таксама справаздачы з найцікавейшых 
падзеяў і працы беларускіх асяродзь- 
зяў усяго сьвету, ня турбуючыся аб тым, 
добра ці блага яны напісаныя. Бо нашая 
газэта можа быць сапраўды цікавай і 
карыснай для ўсіх толькі тады, калі яна 
будзе адлюстроўваць нашае жыцьцё на 
эміграцыі ува ўсіх ягоных праявах. 

Мы просім таксама не забывацца і аб 
матар'яльным падтрыманьні , Беларуса”. 
Урэшце, з увагі на сяньняшняе паважнае 
сьветавае палажэньне, зазначаем, што 
мы будзем заклікаць усіх беларусоў-па- 
трыётаў забыцца аб сваіх грамадзка-па- 
літычных разыходжаньнях і мець на 
ўвазе адно: вызваленьне нашае Баць- 
каўшчыны з пад чужацкае няволі. 

Рэдакцыйная калегія газэты Беларус” 


